

# अध्याय-6





## संगठन एवं प्रबंध

संस्थान के साधारण निकाय तथा कार्यकारी परिषद नामक दो मुख्य संवैधानिक निकाय हैं। साधारण निकाय संस्थान की नीतियां बनाती है जबकि कार्यकारी परिषद संस्थान के प्रबंध और प्रशासन के लिए उत्तरदायी है। कार्यकारी परिषद विशेष कार्यों के निष्पादन के लिए समय-समय पर स्थायी या तदर्थ समितियां गठित कर सकती है। इस समय क्षेत्रीय केन्द्र के भवन निर्माण को देखने के लिए एक तदर्थ भवन समिति तथा क्षेत्रीय केन्द्र, इंदौर के परिसर की प्रगति को मॉनीटर करने के लिए एक उप समिति बनी हुई है।

### साधारण निकाय और कार्यकारी परिषद की बैठकें

संस्थान की साधारण निकाय की 38वीं सामान्य वार्षिक बैठक 30 मार्च 2007 को हुई। इसमें 2005-06 की वार्षिक रिपोर्ट पारित की गई। इसके अलावा, इसने वर्ष 2006-07 के परिशोधित आकलन और वर्ष 2007-2008 के बजट आकलन भी अनुमोदित किए। साधारण निकाय ने वर्ष 2005-06 की संस्थान की वार्षिक रिपोर्ट पारित करने के अलावा संस्थान के कार्यक्रमों और गतिविधियों की सामान्य पुनरीक्षा की और अपने सुझाव दिए।

संस्थान की कार्यकारी परिषद की 58वीं बैठक का आयोजन 30 मार्च 2007 को किया गया। परिषद ने संस्थान द्वारा वर्ष 2005-06 के दौरान किए गए कार्यक्रमों की पुनरीक्षा के अतिरिक्त संस्थान की वर्ष 2005-06 की वार्षिक रिपोर्ट, वर्ष 2006-2007 के



महिला एवं बाल विकास राज्यमंत्री (स्वतंत्र प्रभार) श्रीमती रेणुका चौधरी कार्यकारी परिषद की अध्यक्षता कर रही हैं

परिशोधित आकलनों तथा वर्ष 2007-2008 के बजट आकलनों पर विचार किया और साधारण निकाय द्वारा अनुमोदन प्रदान करने हेतु संस्तुत किया। कार्यकारी परिषद ने संस्थान द्वारा वर्ष 2005-2006 के दौरान आयोजित कार्यक्रमों की सामान्य पुनरीक्षा की और इसकी सराहना की। कार्यकारी परिषद ने प्रशासनिक और वित्तीय मामलों से संबंधित कुछ प्रस्तावों पर भी विचार किया और उन्हें अनुमोदित किया।

### भारत सरकार से निधियां

भारत सरकार से सहायता अनुदान संस्थान की गतिविधियों के



श्रीमती रेणुका चौधरी, महिला एवं बाल विकास राज्यमंत्री (स्वतंत्र प्रभार) के सभापतित्व में साधारण निकाय की वार्षिक बैठक का एक दृश्य



श्री चमन कुमार, संयुक्त सचिव - म. बा. वि. मं. के सभापतित्व में संस्थान की कार्ययोजना की बैठक चल रही है

लिए निधि का मुख्य स्रोत बना रहा। वर्ष 2006-2007 के दौरान संस्थान को नान प्लान के अन्तर्गत 750.00 लाख रुपये तथा प्लान के अंतर्गत 390.45 लाख रुपये की राशि अनुदान के रूप में प्राप्त हुई। इसके अलावा, महिला एवं बाल विकास मंत्रालय ने संस्थान को पिछले वर्ष में विविध प्राप्तियों तथा नान प्लान के अंतर्गत 11.40 लाख रुपये और प्लान के अंतर्गत 105.03 लाख रुपये की खर्च न की गई राशि इस्तेमाल करने की अनुमति दी। नान प्लान तथा प्लान के अंतर्गत क्रमशः 811.53 लाख रुपये और 512.93 लाख रुपये की राशि खर्च हुई। वर्ष के दौरान संस्थान ने 48.97 लाख रुपये की राशि खर्च की तथा स्वयंसिद्धा परियोजना के अंतर्गत 7.85 लाख रुपये की राशि खर्च की।

### लेखा और लेखा परीक्षा

संस्थान अपनी उपविधियों की उपविधि-60 के अनुसार अपने लेखाओं को लेखा विधि की प्रोद्भवन प्रणाली से रखता है। वर्ष 2006-07 के वार्षिक लेखाओं की लेखा परीक्षा मै0 टी. आर. चड्ढा एंड कं0, नई दिल्ली द्वारा की गई जिसकी नियुक्ति अध्यक्ष एवं राज्य मंत्री द्वारा कार्यकारी परिषद की ओर से लेखा परीक्षकों के रूप में की गई थी। संस्थान के लेखा परीक्षा प्रमाण पत्र तथा वार्षिक लेखाओं की प्रति इस वार्षिक रिपोर्ट के 'लेखा परीक्षा रिपोर्ट तथा वार्षिक लेखे 2006-2007' के भाग में लगी हुई है।

### कार्मिक मामले

संस्थान ने 'सीधी भरती' के आधार पर पद भरने के लिए वर्ष 2006-2007 में चयन समिति की बैठकें आयोजित कीं।

वर्ष 2006-07 के दौरान सीधी भरती द्वारा भरे गये पद :

क्र. सं0	पद का नाम	पदों की संख्या
1.	अनुभाग अधिकारी (लेखा)	1
2.	आशुलिपिक ग्रेड-2	1
3.	सहायक	1

### वर्ष 2006-07 के दौरान प्रोन्नतियां

वर्ष 2006-07 के दौरान संकाय तथा स्टाफ के कुल 10 सदस्यों को प्रोन्नति दी गई।

क्र. सं0	जिस पद पर प्रोन्नत किया गया	पदों की संख्या
1.	उप निदेशक	5
2.	सहायक निदेशक	2
3.	अनुभाग अधिकारी (लेखा)	1
4.	अवर श्रेणी लिपिक/टंकक	1
5.	विशेष ग्रेड में चालक	1

### वर्ष 2006-07 के दौरान एसीपी योजना का लाभ

वर्ष 2006-07 के दौरान समूह 'ख' 'ग' तथा 'घ' के उन्नीस अधिकारियों/कर्मचारियों को एसीपी योजना का लाभ दिया गया जिसका विवरण नीचे दिया गया है :

क्र. सं०	पद का नाम	पदों की संख्या
1.	वरिष्ठ कलाकार	1
2.	आशुलिपिक ग्रेड-1	2
3.	सहायक	2
4.	लेखा लिपिक	1
5.	तकनीशियन	1
6.	अपर श्रेणी लिपिक	5
7.	अवर श्रेणी लिपिक	3
8.	सहायक इलेक्ट्रिशियन	1
9.	रिप्रोग्राफी अटेंडेंट	1
10.	चपरासी एवं संदेशवाहक	2

### सेवानिवृत्ति

वर्ष 2006-07 के दौरान निम्नलिखित अधिकारी/कर्मचारी अधिवर्षिता की आयु होने पर/स्वैच्छिक सेवानिवृत्ति लेने पर संस्थान से सेवानिवृत्त हुए।

क्र.सं०	नाम तथा सेवा निवृत्ति की तारीख	पदनाम
1.	डा० (सुश्री) उषा अब्रोल 31.07.2006	क्षेत्रीय निदेशक
2.	श्री आर. एस. रावत 31.05.2006	सहायक प्रशासन अधिकारी
3.	श्री कर्मचंद 31.01.2007	चौकीदार
4.	श्री दर्शन सिंह 28.02.2007	चपरासी एवं संदेशवाहक

### राजभाषा नीति का कार्यान्वयन

राजभाषा अधिनियम 1963 के विभिन्न संवैधानिक तथा कानूनी उपबंधों की अनुपालना के लिए संस्थान में वर्ष 1980 में हिन्दी अनुभाग की स्थापना की गई। यह अनुभाग मुख्यालय और इसके क्षेत्रीय केन्द्रों में हिन्दी के प्रयोग को बढ़ावा देने में सक्रिय रूप से



हिन्दी पखवाड़ा मनाए जाने की एक झलक

संलग्न है। यह अनुभाग प्रशिक्षण सामग्री तथा विभिन्न प्रोफार्मों का अनुवाद करके प्रशिक्षण तथा कार्यक्रम प्रभागों की सतत् मदद भी करता है और हिन्दी के प्रयोग के लिए समय समय पर मार्गदर्शन करता है। हिन्दी अनुभाग द्वारा दी गई सेवाओं में निपसिड की वार्षिक रिपोर्ट, लेखा परीक्षा रिपोर्ट, पाठ्यक्रमों की रूपरेखा/विभिन्न कार्यक्रमों की विवरणिकाओं का अनुवाद तथा विभिन्न प्रकार की अन्य सामग्री/टिप्पणों/पत्रों का अनुवाद आदि शामिल है। वर्ष के दौरान किए गए कार्य का ब्योरा निम्नलिखित है।

### प्रकाशित रिपोर्टें/पुस्तकें/पैम्फ्लैट आदि

- वार्षिक रिपोर्ट की पुनरीक्षा तथा वार्षिक लेखा परीक्षा रिपोर्ट पर टिप्पणियां
- कार्यक्रम कलैण्डर (अप्रैल से जून 2006)
- कार्यक्रम कलैण्डर (2006-2007)
- राष्ट्रीय बाल कोष की वार्षिक रिपोर्ट
- वार्षिक रिपोर्ट (2005-2006)
- वार्षिक लेखा परीक्षा रिपोर्ट (2005-2006)
- कार्यक्रमों के मुख्य आकर्षण (2006-2007)
- आंगनवाड़ी कार्यकर्ताओं के कार्य प्रशिक्षण हेतु पाठ्यचर्या
- आंगनवाड़ी प्रशिक्षण केन्द्रों/मध्यस्तरीय प्रशिक्षण केन्द्रों/राज्य प्रशिक्षण संस्थानों के प्रशिक्षकों के अनुशिक्षण प्रशिक्षण हेतु पाठ्यचर्या
- आंगनवाड़ी कार्यकर्ताओं के आरंभिक प्रशिक्षण हेतु पाठ्यचर्या
- सुपरवाइजर्स के कार्य प्रशिक्षण हेतु पाठ्यचर्या

- सुपरवाइजरो के आरंभिक प्रशिक्षण हेतु पाठ्यचर्या
- किशोर निर्देशन सेवा केन्द्र पर विवरणिका

### बैठकों की कार्यसूची और उन पर टिप्पणियां तथा कार्यवृत्त

- संस्थान की साधारण निकाय की 2006–2007 के दौरान आयोजित बैठक की कार्यसूची तथा कार्यसूची पर टिप्पणियां
- संस्थान की कार्यकारी परिषद की वर्ष 2006–2007 के दौरान आयोजित बैठक की कार्यसूची तथा कार्यसूची पर टिप्पणियां
- वर्ष के दौरान आयोजित साधारण निकाय और कार्यकारी परिषद की बैठकों के कार्यवृत्त

### प्रशिक्षण कार्यक्रमों / कार्यशालाओं / सेमिनारों संबंधी कार्य

- आंगनवाड़ी कार्यकर्ताओं हेतु हैण्डबुक
- किशोरियों के सशक्तिकरण पर प्रशिक्षण कार्यक्रम
- कामकाजी माताओं के बच्चों हेतु राजीव गांधी राष्ट्रीय शिशुगृह योजना के अन्तर्गत संचालित शिशुगृहों की मॉनीटरिंग
- भारत में बाल विवाह – सामाजिक, कानूनी तथा मानवाधिकार संबंधी आयामों पर कार्यशाला
- आंगनवाड़ी प्रशिक्षण केन्द्रों / मध्यस्तरीय प्रशिक्षण केन्द्रों के प्रशिक्षकों की सुपरवाइजरी तथा प्रबंधकीय कुशलताओं पर कुशलता प्रशिक्षण
- सरकारी तथा गैर-सरकारी स्रोतों से सहायता अनुदान लेने की पद्धतियों पर अनुशिक्षण पाठ्यक्रम
- आंगनवाड़ी प्रशिक्षण केन्द्रों / मध्यस्तरीय प्रशिक्षण केन्द्रों के लिए कुशलता प्रशिक्षण कार्यक्रम
- महिलाओं संबंधी सरकारी योजनाओं के कार्यान्वयन के लिए अनुशिक्षण कार्यक्रम
- आंगनवाड़ी प्रशिक्षण केन्द्रों / मध्यस्तरीय प्रशिक्षण केन्द्रों के अनुदेशकों के लिए प्रारंभिक बाल्यावस्था शिक्षा पर कुशलता प्रशिक्षण कार्यक्रम
- स्वास्थ्य एवं पोषण कार्यक्रमों में जेंडर संबंधी परिप्रेक्ष्यों के समेकन पर प्रशिक्षण कार्यक्रम

- महिलाओं तथा बच्चों के अनैतिक व्यापार की रोकथाम पर राष्ट्रीय सेमिनार
- महिलाओं तथा बच्चों के अनैतिक व्यापार एवं एचआईवी / एड्स की रोकथाम पर कार्यशाला

### वर्ष 2006–2007 के दौरान संस्थान में हिन्दी को बढ़ावा देने के लिए किए गए उपाय

- वर्ष 1980–81 में गठित राजभाषा कार्यान्वयन समिति ने इस वर्ष भी कार्य करना जारी रखा। इस समिति की बैठकें प्रत्येक तिमाही में नियमित रूप से की गईं। सभी क्षेत्रीय केन्द्रों की भी राजभाषा कार्यान्वयन समितियां हैं और उन्होंने इस समितियों की बैठकों का आयोजन तिमाही आधार पर किया।
- हिन्दी के प्रयोग को बढ़ावा देने के लिए ये योजनाएं जारी रखी गईं (1) सरकारी कामकाज में मूल हिन्दी टिप्पण / आलेखन के लिए प्रोत्साहन योजना; (2) आशुलिपिकों और टाइपिस्टों द्वारा अपना काम अंग्रेजी के साथ साथ हिन्दी में करने पर प्रोत्साहन भत्ता योजना; (3) हिन्दी में डिक्टेशन देने के लिए अधिकारियों हेतु नकद पुरस्कार योजना। एक आशुलिपिक और तीन टाइपिस्टों को अंग्रेजी के साथ साथ हिन्दी में टाइप करने के लिए प्रोत्साहन दिया गया।
- रिपोर्टधीन अवधि में एक टंकक ने पूर्णकालिक पाठ्यक्रम के माध्यम से हिन्दी टंकण के प्रशिक्षण को सफलतापूर्वक पूरा किया।
- संस्थान में 1 से 15 सितम्बर 2006 तक हिन्दी पखवाड़ा मनाया गया। इस पखवाड़े में विभिन्न कार्यक्रमों का आयोजन किया गया। मुख्य समारोह 15 सितम्बर 2006 को आयोजित किया गया। श्री नरेन्द्र सिंह, अवर सचिव, अखिल भारतीय तकनीकी शिक्षा परिषद इस समारोह के मुख्य अतिथि थे। विभिन्न प्रतियोगिताओं के विजेताओं को नकद पुरस्कार दिए गए। हिन्दी में डिक्टेशन देने के लिए अधिकारियों को भी नकद पुरस्कार दिया गया।
- हिन्दी के प्रयोग को बढ़ावा देने के लिए वर्ष के दौरान चार हिन्दी कार्यशालाओं का आयोजन किया गया।
- महिला एवं बाल विकास मंत्रालय के अधिकारियों ने संस्थान में राजभाषा के प्रगामी प्रयोग का निरीक्षण करने के लिए 26 मार्च 2007 को संस्थान का दौरा किया।